

ИСПОЛНИТЕЛЬНЫЙ КОМИТЕТ
ВЫСОКОГОРСКОГО
МУНИЦИПАЛЬНОГО РАЙОНА
РЕСПУБЛИКИ ТАТАРСТАН

Кооперативная ул., 5, пос. ж/д станции
Высокая Гора, Высокогорский район,
Республика Татарстан, 422700



ТАТАРСТАН РЕСПУБЛИКАСЫ
БИЕКТАУ МУНИЦИПАЛЬ
РАЙОНЫ БАШКАРМА
КОМИТЕТЫ

Кооперативная ур, 5. Биектау т/ю
станциясе поселогы, Биектау районы,
Татарстан Республикасы, 422700

Тел.: +7 (84365) 2-30-61, e-mail: biektau@tatar.ru, www.vysokaya-gora.tatarstan.ru

ПОСТАНОВЛЕНИЕ

14.03.2025

КАРАР

№ 284

«Татарстан Республикасы Биектау муниципаль районы Башкарма комитетының яшьләр эшләре һәм спорт бүлегенә» МКУ каршында Спорт ветераннары советын оештыру турында

Сәламәт яшәү рәвешен пропагандалау, урта, өлкән һәм олы яшьтәге кешеләр арасында спорт хәрәкәтен камилләштерү һәм үстерү максатында Биектау муниципаль районы Башкарма комитеты КАРАР БИРӘ:

«Татарстан Республикасы Биектау муниципаль районы Башкарма комитеты яшьләр эшләре һәм спорт бүлегенә» МКУ каршында Спорт ветераннары советын оештырырга.

1.«Татарстан Республикасы Биектау муниципаль районы Башкарма комитеты яшьләр эшләре һәм спорт бүлегенә» МКУ каршындагы Спорт ветераннары советы турында нигезләмәне расларга (Кушымта).

2.Әлеге карарны Интернет челтәрендә Биектау муниципаль районының рәсми сайтында : <http://vysokaya-gora.tatarstan.ru/> веб-адрес буенча һәм Татарстан Республикасы хокукый мәгълүматының рәсми порталында: <http://pravo.tatarstan.ru> урнаштырып игълан итәргә.

3.Әлеге карар рәсми басылып чыккан көнненән үз көченә керә.

4.Әлеге карарның үтәлешен контрольдә тотуны Биектау муниципаль районы Башкарма комитеты житәкчесе урынбасары Р.Р. Сабиржановка йөкләргә.

Житәкче

Р.Ф.Хәкимуллин

Биектау муниципаль районы
Башкарма комитетының 2025 елның
14 марты 284нче
номерлы карарына кушымта

**«Татарстан Республикасы Биектау муниципаль районы
Башкарма комитеты яшьләр эшләре һәм спорт бүлеге» МКУ
каршындагы Спорт ветераннары советы турында
нигезләмә**

1. Гомуми нигезләмәләр

1.1.«Татарстан Республикасы Биектау муниципаль районы Башкарма комитеты яшьләр эшләре һәм спорт бүлеге» МКУ каршындагы Спорт ветераннары советы (алга таба – Совет) «Татарстан Республикасы Биектау муниципаль районы Башкарма комитетының яшьләр эшләре һәм спорт бүлеге» МКУ (алга таба - Яшьләр эшләре һәм спорт бүлеге) каршында районда урта, өлкән һәм олы яшьтәге кешеләр арасында (алга таба - спорт ветераннары) спорт хәрәкәтен популярлаштыру, камилләштерү һәм үстерү өчен төзелгән консультатив орган булып тора.

1.2.Совет үз эшчәнлегендә Россия Федерациясенең, Татарстан Республикасының гамәлдәге законнарына, норматив-хокукый актларга һәм элекке Нигезләмәгә таяна.

1.3. Совет үз эшчәнлеген физик культура, спорт, сәламәтлек һәм озак яшәү мәсьәләләре аларның эшчәнлек предметы булган спорт учреждениеләре һәм башка оешмалар белән хезмәттәшлек итеп гамәлгә ашыра.

2. Советның максатлары һәм бурычлары

2.1.Халыкның төрле яшь төркемнәре арасында физик культура һәм спорт белән шөгыльләнү пропагандалау, Биектау муниципаль районында спорт ветераннары хәрәкәтен популярлаштыру.

2.2.«Татарстан Республикасы Биектау муниципаль районы Башкарма комитеты яшьләр эшләре һәм спорт бүлеге» МКУнә түбәндәгеләр буенча тәкъдимнәр һәм киңәшләр әзерләү:

- район спорт ярышларын, шул исәптән спорт ветераннары арасында, оештыру, координацияләү һәм аларны уздыруны контрольдә тоту буенча. Физкультура һәм спорт чараларын оештыруга һәм уздыруга ярдәм итү.

- Биектау муниципаль районы спорт ветераннарының (спортчыларның, тренерларның, физик культура укытучыларының, журналистларның һ.б.) мәгълүматлар банкын формалаштыру һәм үстерү буенча.

- «Татарстан Республикасы Биектау муниципаль районы Башкарма комитеты яшьләр эшләре һәм спорт бүлеге» МКУ каршындагы спорт ветераннары оешмалары белән аралашу һәм аларны мәгълүмати тәэмин итү буенча.

2.3. Ветераннар спорты оешмасының алдынгы тәҗрибәсен тарату.

2.4. «Татарстан Республикасы Биектау муниципаль районы Башкарма комитетының яшьләр эшләре һәм спорт бүлеге» МКУнә рәсми физкультура һәм спорт чараларының календарь планына кергү өчен ветераннар катнашында спорт-массакүләм чаралары һәм спорт төрләре буенча ярышлар календарен формалаштыру өчен тәкъдимнәр ясау һәм жиберү.

3. Совет составы һәм Совет эшчәнлеген оештыру

3.1. Совет спорт учреждениеләре, жәмәгать оешмалары, ижтимагый берләшмәләр үтенече буенча Биектау муниципаль районының спорт ветераннары арасынан төзелә.

3.2. Совет составы Советның беренче утырышында сайлана.

3.3. Спорт ветераннары советы Совет рәисеннән, 4 әгъзасыннан һәм секретарьдан тора.

3.4. Рәис Совет әгъзалары тарафыннан ачык тавыш бирү юлы белән сайлана.

3.4.1. Совет Рәисе:

- 1) Советны җитәкли һәм Совет эшчәнлегенә гомуми җитәкчелек итә;
- 2) Советның эш планнарын раслый;
- 3) Совет утырышының көн тәртибен раслый;
- 4) Совет утырышларын алып бара;
- 5) Совет утырышлары беркетмәләренә имзалый;
- 6) Совет әгъзаларының тавышлары тигез булган очракта хәлиткеч тавыш хокукына ия. Совет рәисе булмаганда, аның вәкаләтләрен Совет рәисе урынбасары башкара. Совет составына үзгәрешләр Совет утырышында карала һәм гади күпчелек тавыш белән кабул ителә.

3.4.2. Совет секретаре:

- 1) Совет утырышларын әзерләгәндә оештыру мәсьәләләрен хәл итүне тәэмин итә;
- 2) Совет утырышларында карау өчен материаллар һәм документлар әзерли;
- 3) Совет әгъзаларына Совет утырышын үткөрү көн тәртибе, датасы, урыны һәм вакыты турында үз вакытында хәбәр итә;
- 4) Советның эш планын төзи һәм аны раслау өчен Совет рәисенә тапшыра;

- 5) Совет утырышлары беркетмәсе алып бара;
- б) Совет компетенциясенә керә торган мәсьәләләр буенча Совет рәисе һәм рәис урынбасары йөкләмәләрен үти.

3.5. Совет үз эшчәнлеген расланган эш планы нигезендә утырышлар уздыру юлы белән гамәлгә ашыра.

3.6. Совет утырышлары елына кимендә дүрт мәртәбә уздырыла.

3.7. Әгәр Совет составының кимендә 50% ы +Советның 1 әгъзасы катнашса, Совет утырышлары тулы хокуклы була ала.

3.8. Совет әгъзалары кирәкле санда булмаса, утырыш кичектерелә.

3.9. Совет карарлары күпчелек тавыш белән кабул ителә, Совет рәисе тавышы хәлиткеч булып тора.

3.10. Совет карары беркетмә белән рәсмиләштерелә, аңа Совет рәисе һәм секретаре кул куя.

4. Советның хокуклары

4.1. Биектау муниципаль районында спорт ветераннары хәрәкәте формалашу һәм аны үстерү белән бәйле барлык мәсьәләләр буенча мәгълүматны билгеләнгән тәртиптә соратып алырга.

4.2. Ветераннар спорты вәкилләрен Совет утырышларында тыңларга.

4.3. Үз вәкаләтләре чикләрендә Совет тәкъдим итү характерындагы карарлар кабул итә.